



கல்வி, விஞ்ஞான மற்றும் தொழில்நுட்ப அமைச்சு
நாடெங்கும் அமைந்துள்ள தேசிய பாடசாலைகளில் வெற்றிடமாகவுள்ள
இலங்கை அதிபர் சேவைக்குரிய தரம் I அதிபர் பதவிக்கான
வெற்றிடங்களை பூர்த்தி செய்தல் -2024

31.12.2024 திகதி வரை வெற்றிடமாக இருக்கும் இத்துடன் உள்ள அட்டவணையில் குறிப்பிடப்பட்ட தேசிய பாடசாலைகளில் அதிபர் பதவிகளுக்கான வெற்றிடங்களை பூர்த்தி செய்வதற்காக தகுதி பெற்ற அலுவலர்களை தெரிவு செய்வதற்கு அரசாங்க சேவை ஆணைக்குழுவின் கல்வி சேவை குழு மற்றும் தேர்தல்கள் ஆணைக்குழுவின் மேலதிக தேர்தல் ஆணையாளரின் இலக்கம் EDR/PARE/2024/217 மற்றும் 2024.10.07 ஆம் திகதியுடைய கடிதத்தின் பிரகாரம் தரம் I இலங்கை அதிபர் சேவையில் தகுதி பெற்ற அலுவலர்களிடமிருந்து விண்ணப்பங்கள் கோரப்படுகின்றன.

01. தகைமைகள்

i. இலங்கை அதிபர் சேவையின் தரம் I அலுவலராக இருத்தல்

குறிப்பு 1 : விண்ணப்பிக்க வேண்டிய இறுதி தினத்தின் போது இலங்கை அதிபர் சேவையின் தரம் I க்கு உயர்வு பெறுவதற்கு சேவைப் பிரமாண குறிப்பின் ஒழுங்கு முறைக்கு அமைய அனைத்து தகுதிகளையும் பெற்றுக் கொண்டிருந்தாலும், இதுவரையில் உயர்வினை பெற்றுக்கொள்ளாத II தர அலுவலர்கள் இந்த வெற்றிடங்களுக்காக விண்ணப்பிக்க முடியும் என்பதோடு உத்தேச பதவி உயர்வை பெறுவதற்காக தகைமைகளை பூர்த்தி செய்யாத அலுவலர்களினால் சமர்ப்பிக்கப்படும் விண்ணப்பங்கள் நிராகரிக்கப்படும். (எவ்வாறாயினும் நேர்முக பரீட்சை தருணத்தின் போது தரம் I க்கு உயர்வு பெற்ற கடிதம் கட்டாயமாக சமர்ப்பிக்கப்பட வேண்டும்.)

ii. அரசாங்க சேவை ஆணைக்குழுவின் கல்வி சேவைக் குழுவினால் அல்லது மாகாண அரசாங்க சேவை ஆணைக்குழுவால் அல்லது மாகாண பிரதம செயலாளரினால், தேசிய பாடசாலை அதிபர்களாக நியமிக்க தகுதியற்றவர்களாக கருதப்படும் அலுவலர்கள் விண்ணப்பிக்கக்கூடாது.

iii. விண்ணப்பதாரிகள் விண்ணப்பத்தை ஏற்றுக்கொள்ளும் இறுதி தினத்தில் வயது 58 வருடங்களுக்கு அதிகமாக இருக்கக்கூடாது. (தற்போது யாதேனும் பாடசாலையில் அதிபர் தரத்தில் வேலை பார்த்தல்/ கடமை நிறைவேற்றல்/ கடமை தழுவுதலுக்கு முறையாக நியமிக்கப்பட்ட அலுவலர்களுக்கு அந்த அதிபர் பதவிக்கு விண்ணப்பிப்பதற்காக இந்த வயதெல்லை உரித்தானது அல்ல.)

02. நிபந்தனை

i. இம்முறை வெற்றிடம் நிரப்பப்படும் போது உரிய அதிபர் பதவிக்காக நியமனம் பெறும் அலுவலர் அந்த பதவியில் குறைந்த பட்சம் 3 வருடங்கள் சேவையாற்ற வேண்டும்.

ii. ஆதிபர் பதவிக்கு நியமனத்தை பெற்றால் ஏற்றுக்கொள்ளக்கூடிய நியாயமான காரணம் இல்லாத பட்சத்தில் அப்பதவியில் கடமைப் பொறுப்பை ஏற்பதை நிராகரிக்கக்கூடாது.

03. விண்ணப்பித்தை அனுப்ப வேண்டிய முறை

- i. விண்ணப்பதாரியால் இத்துடன் காட்டப்பட்டுள்ள மாதிரி படிவத்துக்கு அமைய A4 அளவிலான தாளில் தயாரிக்கப்பட்ட விண்ணப்பத்தை சரியாக நிரப்பி பதிவுத் தபாலில் மாத்திரம் கீழ்க்காணும் முகவரிக்கு 2024.10.30 திகதிக்கு அல்லது அதற்கு முன்னர் கிடைக்குமாறு அனுப்பி வைக்கப்பட வேண்டும். விண்ணப்பத்தை உள்ளிட்டு அனுப்பும் கடிதவுறையின் இடது மேல் மூலையில் “தேசிய பாடசாலைகள் அதிபர் பதவி - இ.அ. சே - I” எனக்குறிப்பிட்டு இருத்தல் வேண்டும். தாமதமாக அனுப்பி வைக்கப்படும் விண்ணப்பங்கள் நிராகரிக்கப்படும் என்பதோடு விண்ணப்பப் படிவங்கள் “உதவி செயலாளர், கல்வி சேவைகள் தாபனம், கல்வி, விஞ்ஞான மற்றும் தொழில்நுட்ப அமைச்சு , இசுரூபாய, பத்தரமுல்ல” எனும் முகவரிக்கு அனுப்பப்பட வேண்டும்.
- ii. அண்மையில் எடுத்துக்கொண்ட தமது 2 x 2 ½ அங்குல வர்ண புகைப்படத்தை விண்ணப்பத்தின் வலது மேல் மூலையில் ஒட்டி அனுப்ப வேண்டும்.
- iii. மேலும், புள்ளி வழங்கும் திட்டத்தின் 2.1, 2.2 இன் கீழ் குறிப்பிடப்பட்டுள்ள பாடசாலை முகாமைத்துவத்தில் சேவை அனுபவத்தை நிரூபிக்க நியமனம் / இடமாறுதல் கடிதங்கள் சமர்ப்பிக்கப்பட்டால், கடிதத்துடன் விண்ணப்பதாரர் பாடசாலை வகைப்பாட்டுக்கு (1AB,1C,2,3) அமைய அந்த வகையை சேர்ந்த பாடசாலையில் உரிய காலப்பகுதியில் சேவையாற்றியுள்ளார் என்பதையும் உரிய நியமனம் / இடமாற்றம் செய்யப்பட்ட கடிதம் கையொப்பம் இடப்பட்டிருக்க வேண்டியது அரசாங்க சேவை ஆணைக்குழுவின்/மாகாண சபைகளின் கௌரவ ஆளுநர்களால் அதிகாரமளிக்கப்பட்டமைக்கமைய உரிய நியமன அதிகாரமுள்ள மேலதிக செயலாளர் (கல்வி சேவைகள்) / மாகாண கல்விப் பணிப்பாளரால் எழுத்துபூர்வ உறுதிப்படுத்தல் கடிதம், விண்ணப்பத்துடன் அல்லது நேர்முக பரீட்சையின் போது கட்டாயம் சமர்ப்பிக்கப்பட வேண்டும்.
- iv. புள்ளி வழங்கும் திட்டத்தில் குறிப்பிடப்பட்டுள்ள நியதிகளுக்கமைய சமர்ப்பிக்கப்படும் அனைத்து தகுதிகளும் விண்ணப்பத்தின் இறுதித் திகதி அல்லது அதற்கு முன் பூர்த்தி செய்யப்பட வேண்டும் என்பதோடு அந்த திகதிக்குப் பிறகு பூர்த்தி செய்யப்பட்ட தகுதிகள் அல்லது சான்றிதழ்களுக்கு புள்ளிகள் வழங்கப்படாது. மேலும் நேர்முக பரீட்சை திகதிக்குப் பிறகு சமர்ப்பிக்கப்படும் கடிதம் அல்லது சேவைச் சான்றிதழ் ஏற்றுக்கொள்ளப்படாது.


04. முறைமை

- i. பாடசாலையை அடிப்படையாகக் கொண்டு அதிபர்களாக அலுவலர்கள் தெரிவு செய்யப்படுவதோடு , வெற்றிடங்கள் உள்ள பாடசாலைகள் எண்ணிக்கைக்கு சமமான தொகையினர் அதிபர்களாக நியமிக்கப்பட தெரிவு செய்யப்படுவார்கள். என்றாலும் விண்ணப்பத்தை அனுப்பி வைக்கும் போது விண்ணப்பதாரிக்கு தமது விருப்பப்படி பாடசாலைகளை பெயரிடக்கூடியதாக இருப்பதோடு, அதிபர் பதவிக்கு நியமிக்கப்படும் போது அந்த விருப்பத்தேர்வு கவனத்திற் கொள்ளப்படும்.

குறிப்பு 2: நேர்முக பரீட்சையில் காட்டப்படும் தகுதியின் அடிப்படையில் எந்தப் பாடசாலைக்கும் தகுதி பெறாத அலுவலர்கள், வெற்றிட பட்டியலில் குறிப்பிடப்பட்டுள்ள அதிபர் தேர்ந்தெடுக்கப்படாத மற்ற பாடசாலைகளுக்கு நியமனம் செய்யப்பட கருத்திற் கொள்ளப்படுவார்கள்.

- ii. அதன் படி, அரசாங்க சேவை ஆணைக்குழுவின் கல்வி சேவைக் குழுவினால் அனுமதிக்கப்பட்ட இத்துடன் காட்டப்பட்ட புள்ளித்திட்டத்துக்கு அமைய, அக்குழுவினால் நியமிக்கப்பட்ட நேர்முக பரீட்சை சபையினால் வழங்கப்படும் புள்ளி, விண்ணப்பதாரரின் விருப்பின் தேர்வு, சேவை அவசியம் விண்ணப்பதாரர் தொடர்பில் காணப்பட்ட/ நிலுவையிலுள்ள ஓழுக்காற்று நடவடிக்கை, பாடசாலை கலாசார பின்னணி /சம்பிரதாயங்கள், போதனா மொழி, பாடசாலை பிரிவு (ஆண்/ பெண்/ கலவன்) என கவனத்தில் கொள்ள வேண்டிய வேறு விடயங்களும் கருத்திற் கொள்ளப்பட்டு கல்வி, விஞ்ஞான மற்றும் தொழில்நுட்ப அமைச்சு செயலாளரால் வழங்கப்படும் பரிந்துரை அடிப்படையில் அரசாங்க சேவை ஆணைக்குழுவின் கல்வி சேவை குழுவினால் அதிபர் பதவிக்கு நியமிக்கப்படுவர்.

அரசாங்க சேவை ஆணைக்குழுவின் கட்டளையின் பிரகாரம்


ஜே.எம். திலகா ஜயசுந்தர்
செயலாளர்
கல்வி, விஞ்ஞான மற்றும் தொழில்நுட்ப அமைச்சு
2024.10. 10